

“ಮಧುರ ಮಕ್ಕಳೇ - ತಂದೆಯನ್ನು ಹಾಗೂ ಚಕ್ರವನ್ನು ನೆನಪು ಮಾಡಿ,ಮುಖದಿಂದ ಏನನ್ನೂ ಹೇಳುವ ಅವಶ್ಯಕತೆ ಇಲ್ಲ,ಕೇವಲ ಈ ನರಕದಿಂದ ಮನಸ್ಸನ್ನು ತೆಗೆಯಿರಿ,ಅಗ ತಾವು ಸದಾ ಕಾಲಕ್ಕೆ ನಿರೋಗಿಗಳಾಗುತ್ತೀರಿ”

ಪ್ರಶ್ನೆ: ತಂದೆ ಸಮ್ಮುಖದಲ್ಲಿ ಬಂದು ತಾವು ಮಕ್ಕಳಿಗೆ ಶ್ರೇಷ್ಠ ಪ್ರಾಲಬ್ಧವನ್ನು ಮಾಡಿಸಲು ಯಾವ ಸಲಹೆಯನ್ನು ಕೊಡುತ್ತಾರೆ?

ಉತ್ತರ: ಮಕ್ಕಳೇ - ಈಗ ನಿಮ್ಮದೆಲ್ಲವೂ ಸಮಾಪ್ತಿ ಆಗುತ್ತದೆ ಏನೂ ಕೆಲಸಕ್ಕೆ ಬರುವುದಿಲ್ಲ. ಆದ್ದರಿಂದ ಸುಧಾಮನ ಹಾಗೆ ತಮ್ಮ ಭವಿಷ್ಯದ ಪ್ರಾಲಬ್ಧವನ್ನು ಮಾಡಿಕೊಳ್ಳಿ.ತಂದೆ ಸಮ್ಮುಖದಲ್ಲಿ ಬಂದಿದ್ದಾರೆ ಎಂದ ಮೇಲೆ ತಮ್ಮದೆಲ್ಲವನ್ನೂ ಸಫಲ ಮಾಡಿಕೊಳ್ಳಿ.ಆಸ್ಪತ್ರೆ ಹಾಗೂ ವಿಶ್ವವಿದ್ಯಾಲಯವನ್ನು ತೆಗೆಯಿರಿ,ಅದರಲ್ಲಿ ಅನೇಕರ ಕಲ್ಯಾಣವಾಗುತ್ತದೆ.ಎಲ್ಲರಿಗೂ ಮಾರ್ಗವನ್ನು ಹೇಳಿರಿ.ಶ್ರೀಮತದಂತೆ ಸದಾ ನಡೆಯುತ್ತಾ ಇರಿ.

ಓಂ ಶಾಂತಿ: ಬೇಹದ್ದಿನ ತಂದೆ ಮಕ್ಕಳಿಗೆ ತಿಳಿಸುತ್ತಿದ್ದಾರೆ.ಯಾರಿಗೆ ತಿಳುವಳಿಕೆ ಇಲ್ಲವೋ ಅವರಿಗೆ ತಿಳಿಸಲಾಗುತ್ತದೆ.ಖಂಡಿತ ಎಲ್ಲರೂ ಪತಿತರಾಗಿದ್ದಾರೆ ಹಾಗೂ ಎಲ್ಲರೂ ಪತಿತ ಪಾವನ ತಂದೆಯನ್ನು ನೆನಪು ಮಾಡುತ್ತಾರೆ ಎನ್ನುವುದು ನಿಮಗೆ ಗೊತ್ತಿದೆ.ಪತಿತ ಮನುಷ್ಯರಿಗೆ ಅವಶ್ಯವಾಗಿ ಬುದ್ಧಿಹೀನರು ಎಂದು ಹೇಳಬಹುದು.ಹೇ! ಪತಿತ ಪಾವನ ಬನ್ನಿ ಬಂದು ನಮ್ಮನ್ನು ಪಾವನ ಮಾಡಿ ಎಂದು ಎಲ್ಲರೂ ಕರೆಯುತ್ತಾರೆ.ಸತ್ಯಯುಗದಲ್ಲಿ ಭಾರತ ಪಾವನವಾಗಿತ್ತು ಎಂದು ಭಾರತ ವಾಸಿಗಳಿಗೆ ಗೊತ್ತಿದೆ. ಪಾವನ ಗೃಹಸ್ಥ ಧರ್ಮವಿತ್ತು,ಈ ಸಮಯದಲ್ಲಿ ಪತಿತ ಗೃಹಸ್ಥ ಅಧರ್ಮವಿದೆ.ಧರ್ಮಾತ್ಮರು ಎಂದು ಪಾವನರಿಗೆ ಹೇಳಲಾಗುತ್ತದೆ.ಈ ಭಾರತದಲ್ಲಿ 5000ವರ್ಷಗಳ ಮೊದಲು ಯಾವಾಗ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು,ಆಗ ಅದಕ್ಕೆ ಪಾವನ ರಾಜ್ಯವೆಂದು ಹೇಳಲಾಗುತ್ತಿತ್ತು.ನರ-ನಾರಿಯರು ಇಬ್ಬರೂ ಪಾವನರಾಗಿದ್ದರು.ತಂದೆ ಕುಳಿತು ತಿಳಿಸುತ್ತಾರೆ ಅರ್ಧಕಲ್ಪದಿಂದ ಭಕ್ತಿ ಮಾರ್ಗ ನಡೆಯುತ್ತಿದೆ,ಜಪ-ತಪ ಇತ್ಯಾದಿಗಳನ್ನು ಮಾಡುವುದು,ವೇದ ಅಧ್ಯಯನ ಮಾಡುವುದು ಇದೆಲ್ಲಾ ಭಕ್ತಿ ಮಾರ್ಗವಾಗಿದೆ.ಇದರಿಂದ ನನ್ನ ಪ್ರಾಪ್ತಿ ಆಗುವುದಿಲ್ಲ.ನಾನು ತಂದೆಯನ್ನೇ ತಿಳಿದಿಲ್ಲ.ಇದೆಲ್ಲಾ ಸಮಯ ವ್ಯರ್ಥ,ಶಕ್ತಿ ವ್ಯರ್ಥವಾಗುತ್ತದೆ.ದ್ವಾಪರದಿಂದ ಭಕ್ತಿ ಶುರುವಾಗುತ್ತದೆ.ನಂತರ ದೇವತೆಗಳು ವಾಮ ಮಾರ್ಗದಲ್ಲಿ ಹೋಗುತ್ತಾರೆ.ಲಕ್ಷಾಂತರ- ಕೋಟ್ಯಾಂತರ ರೂಪಾಯಿಗಳನ್ನು ಖರ್ಚು ಮಾಡಿ ದೇವತೆಗಳ ಮಂದಿರ ಮಾಡುತ್ತಾರೆ.ಸೋಮನಾಥನ ಮಂದಿರವೂ ಎಷ್ಟು ವಜ್ರ ವೈಢ್ಯೋರ್ವಗಳಿಂದ ಶೃಂಗಾರಿತವಾಗಿತ್ತು.ಆ ಸಮಯದ ಲೆಕ್ಕದ ಪ್ರಕಾರ ಕೋಟ್ಯಾಂತರ ರೂಪಾಯಿ ಖರ್ಚು ಮಾಡಿರಲಿಲ್ಲ ಏಕೆಂದರೆ ಆ ಸಮಯದಲ್ಲಂತೂ ವಜ್ರ ವೈಢ್ಯೋರ್ವಗಳಿವೆ,ಏನೂ ಬೆಲೆ ಇರಲಿಲ್ಲ.ಈ ಸಮಯದಲ್ಲಿ ಒಂದು ವೇಳೆ ಆ ಮಂದಿರ ಇದ್ದಿದ್ದರೆ ಎಷ್ಟೋ ಪದಮಗಳ ಆಸ್ತಿ ಆಗುತ್ತಿತ್ತು.ಈಗ ತಂದೆ ಹೇಳುತ್ತಾರೆ - ಮಧುರ ಮಕ್ಕಳೇ ವೇದ,ಶಾಸ್ತ್ರ ಅಧ್ಯಯನ ಮಾಡುವುದು,ಇದು ಭಕ್ತಿಯಾಗಿದೆ.ಇದಕ್ಕೆ ಜ್ಞಾನ ಎಂದು ಹೇಳುವುದಿಲ್ಲ.ಸತ್ಯಯುಗದಲ್ಲಿ ಯಾತ್ರೆ ಇತ್ಯಾದಿಗಳನ್ನು ಒಪ್ಪುವುದಿಲ್ಲ.ಗಂಗಾ-ಜಮುನಾ ನದಿಗಳು ಸತ್ಯಯುಗದಲ್ಲೂ ಸಹ ಇರುತ್ತವೆ.ಈಗಲೂ ಇದೆ.ಸತ್ಯಯುಗದಲ್ಲಿ ತೀರ್ಥ ಯಾತ್ರೆ ಮಾಡುವಂತಹ ನದಿಗಳು ಇರುವುದಿಲ್ಲ.ತಂದೆಯೇ ಜ್ಞಾನಸಾಗರರಾಗಿದ್ದಾರೆ,ಅವರೇ ಕುಳಿತು ಜ್ಞಾನ ನೀಡುತ್ತಾರೆ. ಅರ್ಧಕಲ್ಪ ಈ ಭಕ್ತಿ ನಡೆಯುತ್ತದೆ.ಮೊದಲು ಅವ್ಯಭಿಚಾರಿ ಭಕ್ತಿ ಇರುತ್ತದೆ.ಶಿವನ ಪೂಜೆಯನ್ನು ಮಾಡುತ್ತಾರೆ ನಂತರ ದೇವತೆಗಳ ಪೂಜೆ,ಈಗ ಭಕ್ತಿಯೂ ವ್ಯಭಿಚಾರಿ ಆಗಿದೆ.ಭಕ್ತಿಯನ್ನು ಮಾಡುತ್ತಾ ಶಾಸ್ತ್ರ ಇತ್ಯಾದಿಗಳನ್ನು ಓದುತ್ತಾ ಇರುತ್ತಾರೆ.ಎಲ್ಲರೂ ಭಕ್ತರಾಗಿದ್ದಾರೆ.ಪ್ರಿಯತಮೆಯರು ನಾನು ಒಬ್ಬ ಪ್ರಿಯತಮನನ್ನು ನೆನಪು ಮಾಡುತ್ತಾರೆ.ಭಗವಂತನೇ ಭಕ್ತರ ರಕ್ಷಣೆಯನ್ನು ಮಾಡುತ್ತಾರೆ ಅಂದ ಮೇಲೆ ಅವಶ್ಯವಾಗಿ ಭಕ್ತಿಯಲ್ಲಿಯೇ ತೊಂದರೆ ಆಗುತ್ತದೆ.ಅದಕ್ಕೆ ಹೇಳುತ್ತಾರೆ ಬಂದು ನಮ್ಮನ್ನು ಬಿಡುಗಡೆ ಮಾಡಿ. ದುಃಖದಿಂದ ಮುಕ್ತ ಮಾಡಿ. ಮಾರ್ಗದರ್ಶಕರಾಗಿ ಮುಕ್ತಿಧಾಮಕ್ಕೆ ಕರೆದೊಯ್ಯಿರಿ.ಭಗವಂತ ಯಾರು ಎಂಬುದು ಅವರಿಗೆ ಗೊತ್ತೇ ಇಲ್ಲ.ಶಿವ ಹಾಗೂ ಶಂಕರನ ಮಂದಿರಕ್ಕೆ ಹೋಗುತ್ತಾರೆ.ಶಿವ-ಶಂಕರನನ್ನು ಒಂದೇ ಮಾಡಿದ್ದಾರೆ.ಅವರಿಬ್ಬರೂ ಬೇರೆ-ಬೇರೆಯಾಗಿದ್ದಾರೆ,ಅವರು ನಿರಾಕಾರ,ಅವರು ಸೂಕ್ಷ್ಮ ಶರೀರಧಾರಿ ಆಗಿದ್ದಾರೆ.ಅವರು ಮೂಲವತನದಲ್ಲಿ ಇರುತ್ತಾರೆ,ಅವರು ಸೂಕ್ಷ್ಮವತನದಲ್ಲಿ ಇರುತ್ತಾರೆ ಅಂದ ಮೇಲೆ ತಂದೆ ತಿಳಿಸುತ್ತಾರೆ ಮಂದಿರದಲ್ಲಿ ಬಸವನನ್ನು ತೋರಿಸುತ್ತಾರೆ.ಶಿವ-ಶಂಕರನ ಸವಾರಿ ಬಸವನ ಮೇಲೆ ಆಯಿತು ಎಂದು ತಿಳಿಯುತ್ತಾರೆ.ಈಗ ಶಿವನಿಗೆ ಸರ್ವವ್ಯಾಪಿ ಎಂದು ಹೇಳುತ್ತಾರೆ.ಶಿವ-ಶಂಕರ ಸರ್ವವ್ಯಾಪಿ ಎಂದು ಹೇಳುತ್ತಾರೆ.ಒಬ್ಬ ಪರಮಪಿತ ಪರಮಾತ್ಮ ನಿರಾಕಾರನಿಗೆ ಹೇಳುತ್ತಾರೆ.ಈಗ ತಂದೆಯು ಹೇಳುತ್ತಾರೆ - ನೋಡಿ ನಾನು ನಿರಾಕಾರ ನಿಮಗೆ ಹೇಗೆ ಓದಿಸುತ್ತೇನೆ.ಬಸವನ ಮೇಲೆ ಸವಾರಿ ಆಗುತ್ತದೇನು? ಬಸವನ ಮೇಲೆ ಸಾಮಾನುಗಳನ್ನು ತರುತ್ತಾರೆ.ನನ್ನ ಸವಾರಿ ಬಸವನ ಮೇಲೆ ಏಕೆ ತೋರಿಸುತ್ತಾರೆ? ನಾನಂತೂ ಸಾಧಾರಣ ತನುವಿನಲ್ಲಿ ಪ್ರವೇಶ ಮಾಡಿ ಬರುತ್ತೇನೆ.ಇವರ 84 ಜನ್ಮಗಳ ಕಥೆಯನ್ನು ನಿಮಗೆ ತಿಳಿಸುತ್ತೇನೆ.ತಾವೂ ಸಹ ಬಂದು ಬ್ರಹ್ಮಾಮುಖವಂಶಾವಳಿಗಳು ಆಗಿದ್ದೀರಿ.ಇವರ ಹೆಸರಾಗಿದೆ ಭಾಗೀರಥ ಅಂದರೆ ಅರ್ಧ ಭಾಗ್ಯಶಾಲೀ ರಥ ಏಕೆಂದರೆ ಇವರೇ ಮೊಟ್ಟ ಮೊದಲು ಕೇಳಿಸಿಕೊಳ್ಳುತ್ತಾರೆ ಹಾಗೂ ಇವರೇ ಸೌಭಾಗ್ಯಶಾಲಿ ಆಗಿದ್ದಾರೆ.ಸತ್ಯಯುಗದಲ್ಲಿ ಬಹಳ ಕಡಿಮೆ ಇರುತ್ತಾರೆ ಬಾಕಿ ಎಲ್ಲಾ ಆತ್ಮಗಳು ಯಾವ ಮನೆಯಿಂದ ಬಂದಿದ್ದಾರೋ ಅಲ್ಲಿಗೆ ಹಿಂತಿರುಗುತ್ತಾರೆ.ಇದು ಕರ್ಮಕ್ಷೇತ್ರವಾಗಿದೆ.ಸೃಷ್ಟಿಯ ಚಕ್ರ ಸುತ್ತುತ್ತಾ

ಇರುತ್ತದೆ.ಮೂಲವತನ ಸೂಕ್ಷ್ಮವತನದಲ್ಲಿ ಈ ಸತ್ಯಯುಗ-ಶ್ರೇತಾಯುಗ ಆಗುವುದಿಲ್ಲ.ಈ ಡ್ರಾಮಾದ ಚಕ್ರ ಇಲ್ಲಿಯೇ ಸುತ್ತುತ್ತದೆ.ಅರ್ಧಕಲ್ಪ ಜ್ಞಾನ ಸತ್ಯ-ಶ್ರೇತಾಯುಗ,ಅರ್ಧಕಲ್ಪ ಭಕ್ತಿ ದ್ವಾಪರ-ಕಲಿಯುಗ.ಈ ಸತ್ಯಯುಗದಲ್ಲಿ ಲಕ್ಷ್ಮೀ-ನಾರಾಯಣರ ರಾಜ್ಯವಿತ್ತು ನಂತರ ಎರಡನೆಯ ಲಕ್ಷ್ಮೀ-ನಾರಾಯಣರ.....ರಾಜ್ಯ ನಡೆಯುತ್ತದೆ.ಶ್ರೇತಾಯುಗದಲ್ಲಿ ಚಂದ್ರವಶೀ ರಾಮನ ರಾಜ್ಯ. ಸತ್ಯಯುಗದಲ್ಲಿ 8 ಜನ್ಮ, ತ್ರೇತಾದಲ್ಲಿ 12 ಜನ್ಮ.ಇದು 84 ಜನ್ಮಗಳ ಕಥೆಯನ್ನು ತಂದೆ ತಿಳಿಸುತ್ತಾರೆ. ತಂದೆ ತನ್ನ ಬ್ರಾಹ್ಮಣ ಮಕ್ಕಳನ್ನೇ ಮಿಲನ ಮಾಡುತ್ತಾರೆ ಬೇರೆ ಯಾರನ್ನೂ ಮಿಲನ ಮಾಡುವುದಿಲ್ಲ. ಮಕ್ಕಳು ಆಗಿರುವ ಕಾರಣ ತಂದೆ ಓದಿಸುತ್ತಾರೆ.ತಂದೆ ಹೇಳುತ್ತಾರೆ ನಾನು ನಿಮ್ಮ ತಂದೆ-ಶಿಕ್ಷಕ-ಸದ್ಗುರು ಆಗಿದ್ದೇನೆ.ಸದ್ಗತಿ ಮಾಡಿ ಜೊತೆಯಲ್ಲಿ ಕರೆದೊಯ್ಯುತ್ತೇನೆ.ಪಾವನರಾಗಲು ಬಹಳ ಸಹಜವಾದ ಉಪಾಯವನ್ನು ಹೇಳುತ್ತೇನೆ.ಇಲ್ಲಿ ಕುಳಿತು ಏನು ಮಾಡುತ್ತೀರಿ? ಮಕ್ಕಳು ಹೇಳುತ್ತಾರೆ ಬಾಬಾ ನಾವು ನಿಮ್ಮನ್ನು ನೆನಪು ಮಾಡುತ್ತೇವೆ.ನಿರಂತರ ನನ್ನನ್ನು ನೆನಪು ಮಾಡುವ ಪುರುಷಾರ್ಥ ಮಾಡಿದರೆ ಈ ಯೋಗಾಗ್ನಿಯಿಂದ ನಿಮ್ಮ ವಿಕರ್ಮ ವಿನಾಶವಾಗುತ್ತದೆ ಎಂದು ತಮ್ಮ ಆದೇಶವಾಗಿದೆ. ತಾವು ಪವಿತ್ರ ಸತೋಪ್ರಧಾನರಾಗುತ್ತೀರಿ.ಈಗ ತಾವು ತಮೋಪ್ರಧಾನರಾಗಿದ್ದೀರಿ.ನೆನಪಿನಿಂದಲೇ ತುಕ್ಕು ಹೋಗುತ್ತದೆ.ಯಾವುದೇ ಕಷ್ಟದ ಮಾತಿಲ್ಲ.ಸದಾಕಾಲದ ನಿರೋಗಿಗಳಾಗಲು ಎಷ್ಟು ಸಹಜವಾದ ಯುಕ್ತಿ ಆಗಿದೆ.ದೇವತೆಗಳು ಎಂದೂ ಸಹ ರೋಗಿಗಳು ಆಗುವುದಿಲ್ಲ.ಈ ನೆನಪಿನಿಂದಲೇ ತಾವು ನಿರೋಗಿಗಳಾಗುತ್ತೀರಿ.ಪಾಪ ಭಸ್ಮ ಆಗುವುದರಿಂದ ತಾವು ಪಾವನರಾಗುತ್ತೀರಿ.ಇದು ಬಹಳ ದೊಡ್ಡ ಸಂಪಾದನೆಯಾಗಿದೆ.ನಡೆಯಿರಿ,ಓಡಾಡಿ ಕೇವಲ ನನ್ನೊಬ್ಬನನ್ನೇ ನೆನಪು ಮಾಡಿ.ಮೊದಲು ಈ ಅಭ್ಯಾಸವನ್ನು ಮಾಡಬೇಕು.ನೆನಪು ಮಾಡುವುದರಿಂದ ನಾವು 21 ಜನ್ಮಗಳಿಗಾಗಿ ನಿರೋಗಿಗಳಾಗುತ್ತೀರಿ.ಯಾವುದೇ ಕಷ್ಟದ ಮಾತಿಲ್ಲ ಕೇವಲ ನನ್ನೊಬ್ಬನನ್ನೇ ನೆನಪು ಮಾಡಿ.ಇದನ್ನು ತಂದೆಯೇ ಆತ್ಮಗಳಿಗೆ ಹೇಳುತ್ತಾರೆ,ಹೇ! ಆತ್ಮಗಳೇ! ಕೇಳುತ್ತಿದ್ದೀರಾ? ತಂದೆಯು ಮುಖದಿಂದ ಹೇಳುತ್ತಾರೆ ನನ್ನನ್ನು ಹಾಗೂ ಮನೆಯನ್ನು ನೆನಪು ಮಾಡಿ.ಈಗ ಈ ನರಕವು ಸಮಾಪ್ತಿ ಆಗುತ್ತದೆ. ಮನೆಗೆ ಹಿಂತಿರುಗಬೇಕು.ಅಡಿಗೆ ಮಾಡುವ ಸಮಯದಲ್ಲಿಯೂ ನೆನಪನ್ನು ಮಾಡಿ.ಭಲೇ ತಾವು ಕರ್ಮಯೋಗಿಗಳಾಗಿದ್ದೀರಿ,ಆದರೂ ಕಡಿಮೆ ಪಕ್ಷ 8 ಘಂಟೆಯತನಕ ನೆನಪು ತಲುಪಲಿ.5 ನಿಮಿಷ, 10 ನಿಮಿಷ,ಅರ್ಧಗಂಟೆ ಈ ರೀತಿ ದಿನಚರಿಯನ್ನು ಹೆಚ್ಚಿಸಿಕೊಳ್ಳಿ. ಪರಿಶೀಲನೆ ಮಾಡಿಕೊಳ್ಳುತ್ತೀರಿ - ನಾವು ಎಷ್ಟು ಸಮಯ ತಂದೆಯನ್ನು ನೆನಪು ಮಾಡಿದ್ದೇವೆ? ಆ ತಂದೆಯಿಂದ ವೈಕುಂಠದ ರಾಜ್ಯವೇ ಸಿಗುತ್ತದೆ.21 ಜನ್ಮಗಳಿಗೆ ಸದಾ ನಿರೋಗಿಗಳಾಗುತ್ತಾರೆ.ಎಷ್ಟು ಸಹಜ ಯುಕ್ತಿಯಾಗಿದೆ - ಚಕ್ರದ ಜ್ಞಾನವನ್ನು ತಿಳಿಸಲಾಗಿದೆ.ಶ್ರೇಷ್ಠ ಬ್ರಾಹ್ಮಣ,ದೇವತಾ,ಕ್ಷತ್ರಿಯ,ವೈಶ್ಯ,ಶೂದ್ರ ಈ ಚಕ್ರವನ್ನು ನೆನಪು ಮಾಡಬೇಕು.ಬೀಜ ಹಾಗೂ ವೃಕ್ಷವನ್ನು ನೆನಪು ಮಾಡಿ.ಒಂದು ಧರ್ಮದ ಸ್ಥಾಪನೆ ಆದರೆ ಬೇರೆ ಎಲ್ಲಾ ಧರ್ಮಗಳು ವಿನಾಶ ಆಗುತ್ತವೆ ಎಂದು ನಿಮಗೆ ಗೊತ್ತಿದೆ.ಸತ್ಯಯುಗದಲ್ಲಿ ಒಂದೇ ಧರ್ಮವಿರುತ್ತದೆ. ತಮ್ಮ ಪರಿಶ್ರಮ ಇದರಲ್ಲಿದೆ.ತಂದೆ ಹೇಳುತ್ತಾರೆ ನಾನು ಬೀಜವನ್ನು ನೆನಪು ಮಾಡಿ ಹಾಗೂ ವೃಕ್ಷವನ್ನು ನೆನಪು ಮಾಡಿ.ಸ್ಥಾಪನೆ,ವಿನಾಶ,ಪಾಲನೆ..... ಇದು ಬಹಳ ಸಹಜವಾಗಿದೆ.ಸಹಜ ಯೋಗ ಹಾಗೂ ಸಹಜ ಜ್ಞಾನವಾಗಿದೆ.ಬೀಜದಿಂದ ವೃಕ್ಷ ಹೇಗೆ ಬರುತ್ತದೆ ಎಂಬ ಜ್ಞಾನವೂ ನಿಮ್ಮ ಬುದ್ಧಿಯಲ್ಲಿ ಇದೆ.ಭಲೆ ಗೃಹಸ್ಥದಲ್ಲಿ ಇರಿ,ಆದರೆ ಪವಿತ್ರರಾಗಿರಬೇಕು.ಇದಂತೂ ಒಳ್ಳೆಯದಲ್ಲವೇ.ತಂದೆ ಹೇಳುತ್ತಾರೆ 63 ಜನ್ಮಗಳು ತಾವು ನರಕದಲ್ಲಿ ಮುಳಿದಿದ್ದೀರಿ.ಪಾಪವನ್ನು ಮಾಡಿದಿರಿ,ಈಗ ಸಂಪೂರ್ಣ ಪಾಪಾತ್ಮರು ಆಗಿದ್ದೀರಿ.ರಾವಣನ ಮತದಂತೆ ನಡೆಯುತ್ತಾ ಬಂದಿದ್ದೀರಿ.ಗಾಂಧಿಯೂ ಸಹ ರಾಮ ರಾಜ್ಯವನ್ನು ಬಯಸುತ್ತಿದ್ದರು.ಇದರ ಅರ್ಥ ರಾವಣ ರಾಜ್ಯದಲ್ಲಿ ಇದ್ದೇವೆ ಎಂದು.ಮನುಷ್ಯರ ಬುದ್ಧಿ ಎಷ್ಟೊಂದು ಮಲಿನವಾಗಿ ಬಿಟ್ಟಿದೆ.ಏನೂ ಗೊತ್ತಾಗುವುದಿಲ್ಲ.ಸ್ವರ್ಗ ಯಾವಾಗ ಇತ್ತು ಎಂಬುದೂ ಯಾರಿಗೂ ಗೊತ್ತಿಲ್ಲ.ಲಕ್ಷ್ಮೀ-ನಾರಾಯಣರಿಗೆ 5000 ವರ್ಷಗಳಾಯಿತು,ಇದು ಯಾರಿಗೂ ಗೊತ್ತಿಲ್ಲ. ಸತ್ಯಯುಗದ ಆಯಸ್ಸು ಲಕ್ಷಾಂತರ ವರ್ಷಗಳೆಂದು ಹೇಳುತ್ತಾರೆ.ಅರ್ಧಕಲ್ಪ ಜ್ಞಾನ,ಅರ್ಧಕಲ್ಪ ಭಕ್ತಿ, ನಂತರ ಯಾವಾಗ ಜಗತ್ತು ಹಳೆಯದು ಆಗುತ್ತದೋ ಆಗ ವೈರಾಗ್ಯ ಬರುತ್ತದೆ.ಈ ನರಕದಿಂದ ಮನಸ್ಸನ್ನು ತೆಗೆಯುತ್ತಾರೆ.ತಾವು ಇಲ್ಲಿ ಕುಳಿತು ಬಹಳ ಸಂಪಾದನೆಯನ್ನು ಮಾಡಿಕೊಳ್ಳುತ್ತಿದ್ದೀರಿ. ತಂದೆ ಹೇಳುತ್ತಾರೆ - ತಾವು ಚಕ್ರವರ್ತಿ ರಾಜರಾಗುತ್ತೀರಿ.ಇದು ನಿಮ್ಮ 84ನೇ ಅಂತಿಮ ಜನ್ಮವಾಗಿದೆ,ವಿನಾಶ ಎದುರುಗಡೆ ನಿಂತಿದೆ.ಮೃತ್ಯುಲೋಕದ ವಿನಾಶ,ಅಮರಲೋಕದ ಸ್ಥಾಪನೆ ಆಗುತ್ತಿದೆ.ಅಮರನಾಥ ಬಾಬಾನಿಂದ ನಾವು ಸತ್ಯನಾರಾಯಣರಾಗುವ ಸತ್ಯ ಕಥೆಯನ್ನು ಕೇಳುತ್ತಿದ್ದೇವೆ.ಇರುವುದು ಒಂದೇ ಕಥೆ.ಶಾಸ್ತ್ರ ಇತ್ಯಾದಿಗಳನ್ನು ಎಷ್ಟೊಂದು ಮಾಡಿದ್ದಾರೆ. ಕೋಟ್ಯಾಂತರ ಪದಮದಷ್ಟು ರೂಪಾಯಿಗಳನ್ನು ಖರ್ಚು ಮಾಡುತ್ತಾರೆ.ಎಲ್ಲವೂ ಸುಳ್ಳಾಗಿದೆ.ತಂದೆ ಸತ್ಯವನ್ನು ಹೇಳಿ ಸತ್ಯ ಖಂಡವನ್ನು ಸ್ಥಾಪನೆ ಮಾಡುತ್ತಾರೆ.ಎಷ್ಟು ಚೆನ್ನಾಗಿ ತಿಳಿಸಲಾಗುತ್ತದೆ. ಎಂತಹವರೇ ಇರಲಿ,ಅಬಲೆಯರು,ವೇಶ್ಯರು,ಅವರೂ ಸಹ ಸ್ವರ್ಗದ ಮಾಲೀಕರಾಗಬಹುದು.ತಮ್ಮ ಬಳಿ ಈಗ ಏನು ತಾನೇ ಇಟ್ಟಿದ್ದೀರಿ? ಅಮೆರಿಕಾದಲ್ಲಿ ಏನಿದೆ? ದೊಡ್ಡ-ದೊಡ್ಡ ಮಹಲ್ ಇದೆ.ಅದಂತೂ ಈಗ ಬೀಳುತ್ತದೆ.ಸ್ವರ್ಗದಲ್ಲಿ ಅಪಾರ ಧನವಿತ್ತು ಇಲ್ಲಂತೂ ಧನವೇ ಇಲ್ಲ.ಅಮೆರಿಕಾದ ವೈಟ್‌ಹೌಸ್‌ನ್ನು ಏನು ಲೂಟಿ ಮಾಡುತ್ತೀರಿ? ಅದರಲ್ಲಿ ಏನೂ ಇಟ್ಟಿಲ್ಲ.ಅಲ್ಲಿ ಸತ್ಯಯುಗದಲ್ಲಿ ಅತೀ ಬಡವರ ಮಹಲೂ ಸಹ ಇಲ್ಲಿಗಿಂತಲೂ ಚೆನ್ನಾಗಿರುತ್ತದೆ.ಬೆಳ್ಳಿ,ಚಿನ್ನದ ಲೇಪನವಿರುತ್ತದೆ.ಅಲ್ಲಿ ಎಲ್ಲವೂ ಸಸ್ತಾ ಇರುತ್ತದೆ, ಎಲ್ಲರಿಗೂ ತಮ್ಮ ಜಮೀನೂ ಸಹ ಇರುತ್ತದೆ.ಸುಧಾಮನ ಹಾಗೆ..... ಭಕ್ತಿ ಮಾರ್ಗದಲ್ಲಿ 2 ಮುಷ್ಟಿಯನ್ನು ಈಶ್ವರಾರ್ಥವಾಗಿ ಕೊಡುತ್ತಾ ಬಂದಿದ್ದೀರಿ.ಕೆಲವರು 5-10-100 ರೂಪಾಯಿಗಳನ್ನು ದಾನ ಮಾಡುತ್ತಾರೆ ಅದಕ್ಕೆ ಫಲ ರೂಪದಲ್ಲಿ ಮುಂದಿನ ಜನ್ಮದಲ್ಲಿ ಸಿಗುತ್ತದೆ.ಆದ್ದರಿಂದಲೇ ಮನುಷ್ಯರು ದಾನ-ಪುಣ್ಯ ಇತ್ಯಾದಿಗಳನ್ನು ಮಾಡುತ್ತಾರೆ.ಯಾರಾದರೂ ಆಸ್ಪತ್ರೆನ್ನು ತೆರೆದರೇ ಅವರಿಗೆ ಮುಂದಿನ ಜನ್ಮದಲ್ಲಿ ಅರೋಗ್ಯ ಚೆನ್ನಾಗಿ ಇರುತ್ತದೆ.ಯಾವುದೇ ಕಾಯಿಲೆ ಇರುವುದಿಲ್ಲ. ಯಾರಾದರೂ ಕಾಲೇಜ್ ಕಟ್ಟಿಸಿದರೆ ಮುಂದಿನ ಜನ್ಮದಲ್ಲಿ ಓದಿ ಬುದ್ಧಿವಂತರಾಗುತ್ತಾರೆ.ಒಂದು ಜನ್ಮದ ಫಲ ಇನ್ನೊಂದು

ಜನ್ಮದಲ್ಲಿ ಸಿಗುತ್ತದೆ.ಈಗ ಪರಮಪಿತ ಪರಮಾತ್ಮ ನಿರಾಕಾರ ತಂದೆ ದಾತರಾಗಿದ್ದಾರೆ.ತಂದೆ ಹೇಳುತ್ತಾರೆ - ಮಕ್ಕಳೇ ಒಂದು ಆಸ್ಪತ್ರೆ ಹಾಗೂ ಕಾಲೇಜನ್ನು ತೆರೆಯಿರಿ. ಇದರಲ್ಲಿ ಅನೇಕರ ಕಲ್ಯಾಣವಾಗುತ್ತದೆ.ಇದರ ಫಲ ತಮಗೆ 21 ಜನ್ಮಗಳಿಗಾಗಿ ಸಿಗುತ್ತದೆ.ಅದಾಗಿದೆ - ಪರೋಕ್ಷವಾಗಿ ಒಂದು ಜನ್ಮಕ್ಕಾಗಿ ಸಿಗುತ್ತದೆ.ಇದು ಪ್ರತ್ಯಕ್ಷವಾಗಿ 21 ಜನ್ಮಗಳಿಗಾಗಿ ಪ್ರಾಲಬ್ಧ ಸಿಗುತ್ತದೆ.ಏಕೆಂದರೆ ಈಗ ತಂದೆ ಸಮ್ಮುಖದಲ್ಲಿ ಕುಳಿತಿದ್ದಾರೆ.ತಿಳಿಸುತ್ತಾರೆ ನಿಮ್ಮೆದೆಲ್ಲವೂ ಸಮಾಪ್ತಿ ಆಗುತ್ತದೆ.ಮಹಲ್-ಮಹಡಿಗಳೆಲ್ಲವೂ ಮಣ್ಣಿನಪಾಲು ಆಗುತ್ತದೆ.ಆದ್ದರಿಂದ ಈಗ ಭವಿಷ್ಯಕ್ಕಾಗಿ ಸಂಪಾದನೆ ಮಾಡಿಕೊಳ್ಳಿ.ಅದು ನಿಮಗೆ ಕೆಲಸಕ್ಕೆ ಬರುತ್ತದೆ.ಯಾರೇ ಬಂದರೂ ಅವರಿಗೆ ಮಾರ್ಗವನ್ನು ಹೇಳಿ ತಂದೆ ಒಬ್ಬರನ್ನೇ ನೆನಪು ಮಾಡಿ ಆಗ ನಿಮ್ಮ ತುಕ್ಕು ಹೊರಟು ಹೋಗುತ್ತದೆ. ಪಾರಲೌಕಿಕ ತಂದೆ ಹೇಳುತ್ತಾರೆ - ಶ್ರೀಮತದಂತೆ ನಡೆಯುವುದರಿಂದ ತಾವು ಸ್ವರ್ಗಕ್ಕೆ ಮಾಲೀಕರು, ಪಾರಸ ಬುದ್ಧಿಯವರು ಆಗುತ್ತೀರಿ.ಎಷ್ಟೊಂದು ಯುಕ್ತಿಗಳನ್ನು ತಿಳಿಸುತ್ತಲೇ ಇರುತ್ತಾರೆ. ಪ್ರತಿಯೊಬ್ಬರದು ತಮ್ಮ-ತಮ್ಮದೇ ಲೆಕ್ಕಾಚಾರ ಆಗಿದೆ.ತಂದೆ ಕರ್ಮ-ಅಕರ್ಮ-ವಿಕರ್ಮದ ರಹಸ್ಯವನ್ನು ಕುಳಿತು ತಿಳಿಸುತ್ತಾರೆ.ಏನಾದರೂ ತೊಂದರೆ ಆದರೆ ಸರ್ಜನ್ನು ಬಳಿ ಬಂದು ಶ್ರೀಮತವನ್ನು ಪಡೆಯಿರಿ.ಅಂಗವಿಕಲರು..... ಎಲ್ಲರಿಗೂ ಈ ಮಾರ್ಗವನ್ನು ಹೇಳಿರಿ. ಪವಿತ್ರತೆಯ ಮೇಲೆಯೇ ಗಲಾಟೆ ನಡೆಯುತ್ತಾ ಬಂದಿದೆ.ವಿಷವನ್ನು ಕೊಡದಿದ್ದರೆ ಹೊಡೆಯುತ್ತಾರೆ. ಮನೆಯಿಂದ ಹೊರಗಡೆ ಹಾಕುತ್ತಾರೆ,ಎಷ್ಟೊಂದು ಗಲಾಟೆ ಮಾಡುತ್ತಾರೆ.ಬಾಬಾ ಹೇಳುತ್ತಾರೆ ಈ ಜ್ಞಾನ ಯಜ್ಞದಲ್ಲಿ ಆಸುರರ ವಿಘ್ನವೂ ಬಹಳ ಬರುತ್ತದೆ.ಅಬಲೆಯರ ಮೇಲೆ ಬಹಳ ಅತ್ಯಾಚಾರ ಆಗುತ್ತದೆ.ಬೇರೆ ಸತ್ಸಂಗಗಳಲ್ಲಿ ಈ ರೀತಿ ಅತ್ಯಾಚಾರ ಆಗುವುದಿಲ್ಲ.ಇಲ್ಲಿಯೇ ವಿಘ್ನಗಳು ಬರುತ್ತವೆ. ಬಾಬಾ ಹೇಳುತ್ತಾರೆ ಎಷ್ಟೊಂದು ಪತಿತರಾಗಿದ್ದಾರೆ.ಈಗ ನೀವು ಪವಿತ್ರರಾಗುತ್ತೀರಿ - ಪಾವನ ಜಗತ್ತಿನ ಮಾಲೀಕರಾಗಲು.ತಂದೆಯ ಆದೇಶವಾಗಿದೆ - ಈ ಅಂತಿಮ ಜನ್ಮ ಪವಿತ್ರರಾಗಿ ನನ್ನನ್ನು ನೆನಪು ಮಾಡಿದರೆ ವಿಕರ್ಮ ವಿನಾಶವಾಗುತ್ತದೆ.ಇದರ ಹೆಸರೇ ಸಹಜ ರಾಜಯೋಗವಾಗಿದೆ.ಬೇರೆ ಯಾವುದೇ ಶಾಸ್ತ್ರದಲ್ಲಿ ಈ ಯುಕ್ತಿ ಇಲ್ಲ.ಗೀತೆಯಲ್ಲಿ ಇದೆ - ದೇಹದ ಎಲ್ಲಾ ಧರ್ಮವನ್ನು ತ್ಯಾಗ ಮಾಡಿ ನನ್ನ ಒಬ್ಬ ತಂದೆಯನ್ನೇ ನೆನಪು ಮಾಡಿ.ಈಗ ಕೃಷ್ಣನಂತೂ ಭಗವಂತನಲ್ಲ.ಸರ್ವ ಆತ್ಮಗಳ ತಂದೆ ಒಬ್ಬರೇ ಭಗವಂತನಾಗಿದ್ದಾರೆ.ಶರೀರದ ಲೋನ್ ಪಡೆದಿದ್ದಾರೆ.ಇದು ಭಾಗ್ಯಶಾಲಿ ರಥವಾಗಿದೆ. ಇವರಿಗೆ ಖುಷಿ ಆಗುತ್ತದೆ - ನನ್ನ ಶರೀರವನ್ನು ಭಗವಂತ ಕೆಲಸಕ್ಕೆ ತೆಗೆದುಕೊಂಡಿದ್ದಾರೆ ಎಂದು.ಈ ಶರೀರದಲ್ಲಿ ತಂದೆ ಬಂದು ಸರ್ವರ ಕಲ್ಯಾಣವನ್ನು ಮಾಡುತ್ತಾರೆ.ಬಾಕಿ ಬಸವ ಇತ್ಯಾದಿ ಮಾತಿಲ್ಲ.ಈ ಮಾತುಗಳನ್ನು ಹೊಸಬರೇನು ತಿಳಿಯುತ್ತಾರೆ.

ಒಳ್ಳೆಯದು -

ಮಧುರಾತಿ ಮಧುರ ಅಗಲಿ ಹೋಗಿ ಮರಳಿ ಸಿಕ್ಕಿರುವ ಮಕ್ಕಳ ಪ್ರತಿ ಮಾತಾ - ಪಿತಾ ಬಾಪಾದಾರವರ ನೆನಪು , ಪ್ರೀತಿ ಹಾಗೂ ಸುಪ್ರಭಾತ. ಆತ್ಮಿಕ ಮಕ್ಕಳಿಗೆ ಆತ್ಮಿಕ ತಂದೆಯ ನಮಸ್ಕಾರ.

ಧಾರಣೆಗಾಗಿ ಮುಖ್ಯಸಾರ :

1. ಈ ಅಂತಿಮ ಜನ್ಮದಲ್ಲಿ ಪವಿತ್ರರಾಗಿ ತಂದೆಯ ನೆನಪಿನಲ್ಲಿ ಇರಬೇಕು.ಈ ಪತಿತ ಜಗತ್ತಿನಿಂದ ಮನಸ್ಸನ್ನು ತೆಗೆಯಬೇಕು.
2. ಸ್ವದರ್ಶನ ಚಕ್ರಧಾರಿಗಳಾಗಬೇಕು.ಆಸ್ಪತ್ರೆ ಹಾಗೂ ಕಾಲೇಜನ್ನು ತೆಗೆದು ಅನೇಕರ ಕಲ್ಯಾಣವನ್ನು ಮಾಡಬೇಕು.ಪ್ರತಿ ಹೆಜ್ಜೆಯಲ್ಲಿ ಸುಪ್ರೀಂ ಸರ್ಜನ್ನಿಂದ ಶ್ರೀಮತವನ್ನು ಪಡೆಯಿರಿ.

ವರದಾನ: ಸ್ವದರ್ಶನ ಚಕ್ರದ ಟೈಟಲ್ ನ ಸ್ಮೃತಿಯ ಮುಖಾಂತರ ಪರದರ್ಶನ ಮುಕ್ತರಾಗುವಂತಹ ಮಾಯಾಜೀತ್ ಭವ. ಸಂಗಮಯುಗದಲ್ಲಿ ಸ್ವಯಂ ತಂದೆ ಮಕ್ಕಳಿಗೆ ಬಿನ್ನ-ಬಿನ್ನ ಟೈಟಲ್ಸ್ ಕೊಟ್ಟಿದ್ದಾರೆ.ಅದೇ ಟೈಟಲ್ಸ್ ಗಳನ್ನು ಸ್ಮೃತಿಯಲ್ಲಿಟ್ಟುಕೊಂಡಲ್ಲಿ ಶ್ರೇಷ್ಠ ಸ್ಥಿತಿಯಲ್ಲಿ ಸಹಜವಾಗಿ ಸ್ಥಿತರಾಗಿ ಬಿಡುವಿರಿ.ಕೇವಲ ಬುದ್ಧಿಯಿಂದ ವರ್ಣನೆ ಮಾಡಬೇಡಿ ಆದರೆ ಸೀಟ್ ಮೇಲೆ ಸೆಟ್ ಆಗಿ ಬಿಡಿ.ಎಂತಹ ಟೈಟಲ್ ಅಂತಹ ಸ್ಥಿತಿಯಿರಲಿ.ಒಂದು ವೇಳೆ ಸ್ವದರ್ಶನ ಚಕ್ರಧಾರಿ ಅರ್ಥಾತ್ ಮಾಯಾಜೀತ್.ಮಾಯೆ ಅವರ ಮುಂದೆ ಬರುವ ಸಾಹಸವನ್ನೂ ಇಡಲು ಸಾಧ್ಯವಿಲ್ಲ.ಸ್ವದರ್ಶನ ಚಕ್ರದ ಮುಂದೆ ಯಾರೂ ನಿಲ್ಲಲು ಸಾಧ್ಯವಿಲ್ಲ.

ಸೋಲಗನ್: ವಾನಪ್ರಸ್ಥ ಸ್ಥಿತಿಯ ಅನುಭವ ಮಾಡಿ ಮತ್ತು ಮಾಡಿಸಿ ಆಗ ಬಾಲೀಶತನದ ಆಟ ಸಮಾಪ್ತಿಯಾಗಿ ಬಿಡುವುದು.